

सेवानिवृत्ती/स्वेच्छा, सेवानिवृत्ती/राजीनामा/मृत्युमुळे  
रिक्त होणारी पदे भरण्यावर बंदी घालण्याबाबत...

महाराष्ट्र शासन

वित्त विभाग

शासन परिपत्रक क्र.बीजीटी-१०००/प्र.क्र.१३/२०००/अर्थसंकल्प-१९

मंत्रालय, मुंबई ४०० ०३२

दिनांक:- १ मार्च, २०००

वाचा:- शासन पत्र, वित्त विभाग, क्र.बीजीटी-१०९९/प्र.क्र.२३/अर्थसंकल्प-१९, दिनांक २६ फेब्रुवारी, १९९९.

परिपत्रक

सेवानिवृत्तीमुळे रिक्त होणारी पदे भरण्यापूर्वी प्रशासकीय विभागांच्या सचिवांनी आढावा घ्यावा व त्यास वित्त विभागाची मान्यता घेण्यात यावी आणि तोपर्यंत अशी रिक्त पदे भरू नयेत असे यापूर्वी उपरोल्लिखित वित्त विभागाच्या दिनांक २६.२.१९९९ च्या पत्रान्वये सर्व प्रशासकीय विभागांना कळविण्यात आले होते.

२. या संदर्भात आता शासनाने असा निर्णय घेतला आहे की, दिनांक १.३.२००० पासून सेवानिवृत्ती, स्वेच्छा सेवानिवृत्ती, राजीनामा किंवा मृत्यु यापैकी कोणत्याही घटनेमुळे पदे रिक्त होत असल्यास ती पदे शासनाच्या मान्यतेशिवाय भरण्यात येऊ नयेत. अशी पदे तात्काळ भरणे अत्यावश्यक असल्यास, शक्य तो त्या पदाच्या खर्चाएवढी बचत इतर संवर्गातील पद/पदे प्रत्यार्पित करून प्रस्ताव वित्त विभागात यासंदर्भात गतीत करण्यात येणा-या पुनर्विलोकन समितीपुढे संबंधित प्रशासकीय विभागाच्या सचिवांनी स्वयंस्पष्ट समर्थनासह सादर कराना.

३. वर नमूद केलेल्या प्रस्तावावर विचार करण्यासाठी वित्त विभागात खालीलप्रमाणे पुनर्विलोकन समिती गठीत करण्यात येत आहे.

प्रधान सचिव (वित्त)	अध्यक्ष
प्रधान सचिव/सचिव (नियोजन)	सदस्य
प्रधान सचिव/सचिव (मा.तं.व प्र.पु.)	सदस्य
सचिव (व्यय)	सदस्य
उप सचिव (अर्थसंकल्प-१९)	सदस्य सचिव

४. पुनर्विलोकन समितीने दिलेला निर्णय जर प्रशासकीय विभागास मान्य नसल्यास या संदर्भात मुख्य सचिवांच्या अध्यक्षतेखालील सचिव समितीपुढे प्रस्ताव सादर करता येऊ शकेल.

५. या संदर्भात सर्व प्रशासकीय विभागांनी पदांचा काटेकोरपणे आढावा घेतांना प्रत्येक विभागाने आपल्या विभागाच्या संगणकीकरणाच्या पार्श्वभूमीवर संरचनात्मक बदलाबाबत सुध्दा अभ्यास करावा व त्याबाबतचा आराखडा तयार करून शासनास सादर करावा. सेवानिवृत्तीच्या कारणास्तव रिक्त होणा-या पदांबाबतचे नियोजन किमान ६ महिन्यांपूर्वी प्रत्येक विभागाने निश्चित करावे. ज्या योजना कालबाह्य झालेल्या आहेत त्या अंतर्गत असलेली पदे व ज्या पदांना पुरेसे काम नाही अशा पदांचा आढावा घेऊन ती तात्काळ अधिक्य संवर्ग कक्षाकडे वर्ग करावीत. हे आदेश सर्व शासकीय, निमशासकीय संस्था, स्थायत संस्था, मंडळे, महामंडळे इत्यादी यांनाही लागू राहतील.

(कृ. मा. प.)

६. सर्व मंत्रालयीन विभागांना विनंती करण्यात येते की, त्यांनी आपल्या प्रशासकीय नियंत्रणाखालील सार्वजनिक क्षेत्रातील सर्व उपक्रम, मंडळे, महामंडळे व इतर स्वायत्त संस्था इत्यादी यांना त्या त्या संस्थांमध्ये अशा प्रकारची उपाययोजना करण्यासंबंधीचे आदेश तात्काळ देण्यात यावेत व त्या आदेशांची एक प्रत वित्त विभागास पृष्ठांकित करावी.

महाराष्ट्राचे राज्यपाल यांच्या आदेशानुसार व नावाने,

विद्याधर कानडे

शासनाचे सचिव

प्रति,

राज्यपालांचे सचिव,  
मुख्यमंत्री यांचे सचिव,  
उप मुख्यमंत्री यांचे सचिव,  
सर्व मंत्रांचे व राज्यमंत्र्यांचे स्वीय सहायक,  
मंत्रालयीन विभागांचे सर्व प्रधान सचिव/सचिव,  
महालेखापाल, महाराष्ट्र-१ (लेखा व अनुज्ञेयता), मुंबई,  
महालेखापाल, महाराष्ट्र-१ (लेखापरीक्षा), मुंबई,  
महालेखापाल, महाराष्ट्र-२ (लेखा व अनुज्ञेयता), नागपूर,  
महालेखापाल, महाराष्ट्र-२ (लेखापरीक्षा), नागपूर,  
संचालक, लेखा व कोषागारे, महाराष्ट्र राज्य, मुंबई,  
अधिदान व लेखा अधिकारी, मुंबई,  
निवासी लेखापरीक्षा अधिकारी, मुंबई,  
मुख्य लेखा परीक्षक, स्थानिक निधी लेखा, कोकण भवन, नवी मुंबई,  
मंत्रालयाच्या निरनिराळ्या विभागांच्या अधीन असलेल्या सर्व विभागांचे व  
कार्यालयांचे प्रमुख  
सर्व विभागीय आयुक्त,  
सर्व जिल्हाधिकारी,  
सर्व जिल्हा परिषदांचे मुख्य कार्यकारी अधिकारी,  
सर्व आयुक्त, महानगरपालिका,  
सर्व मुख्याधिकारी, सर्व नगरपालिका/नगरपरिषदा,  
कुलसचिव, सर्व विद्यापीठे,  
# सचिव, महाराष्ट्र लोकसेवा आयोग, मुंबई,  
# प्रबंधक, लोकायुक्त व उप लोकायुक्त, मुंबई,  
# सचिव, महाराष्ट्र विधानमंडळ सचिवालय, मुंबई,  
# प्रबंधक, मूल न्याय शाखा, उच्च न्यायालय, मुंबई,  
# प्रबंधक, अपिल शाखा, उच्च न्यायालय, मुंबई,  
# सचिव, राज्य निवडणूक आयोग, मुंबई,  
वित्त विभागातील सर्व कार्यासने,  
निवड नरती, अर्थसंकल्प-१९

# पत्राने.